




د عمري طريقه

پښتو

بښتو



الحمد لله رب العالمين، والصلاة والسلام على
نبينا محمد، وعلى آله وصحبه أجمعين.
أما بعد:

مور په دې ليکنه کې هڅه کړې ده چې د معتمر
(عمرې کوونکي) لپاره د عمرې څرنګه والي،
احکام، اداب، او هغه څيزونه بيان کړو چې
هغو ته اړتيا لري.

مور له الله جل جلاله څخه سوال کوو چې
خاص د خپلې رضا لپاره يې وګرځوي او عامو
مسلمانانو ته پرې ګټه ورسوي.



په مختلفو ژبو د اسلامي محتوا ټولنه

لومړۍ: د عبادت د قبولېدو شرطونه

عبادت د الله تعالى په دربار
کې دوه شرطونو سره
قبولېږي:

2 د نبي پيروي په قول او عمل کې

رسول الله صلى الله عليه وسلم وفرمايل:

«چا چې زموږ په دېن کې نوي
شيان را پيدا کړل چې له هغې
څخه نه وي، هغه مردود دي»

بخاري (2697) او مسلم (1718)، روايت کړی

دی، د مسلم په بل روايت کې دي (1718):

«که څوک کوم کار وکړي او
زمونږ د دين امر ورباندې نه وي
نو هغه مردود دي».

1 اخلاص

عبادت يوازې د الله تعالى د رضا او د
آخرت د گټې لپاره وي،


الله تعالى فرمايي: "وما أمروا إلا ليعبدوا
الله مخلصين له الدين حنفاء"

(حال دا چې دوی ته حکم نه و
ورکړی شوی مګر په دې چې دوی
دې د الله عبادت کوي، په داسې حال
کې چې دين (عبادت) دغه (الله) لره
خالص کوونکي وي (او) حنيفان (له
باطله حق ته راګرځېدونکي)
وي).

رسول الله ﷺ فرمايلي دي: "اعمال د
نيتونو پر بنسټ دي، او هر چا ته هغه
ورکول کېږي چې هغه يې نيت
کړی وي"

بخاري (1)، مسلم: (1907)، کې روايت کړی دی.





دویم: د عمرې د طریقې او احکامو زده

څوک چې غواړي د الله لپاره عبادت وکړي، باید د هغه په اړه د نبي **صلی الله علیه وسلم** سنت زده کړي؛ ترڅو عمل یې د سنت سره مطابقت ولري، رسول الله **صلی الله علیه وسلم** خلک د خپلې پیروۍ او لارښوونو ته رابلل: مالک بن الحویرث رضي الله عنه روایت کوي: رسول الله **صلی الله علیه وسلم** وفرمایل: «داسې لمونځ وکړئ لکه څنګه چې تاسو ما وینئ چې زه لمونځ کوم».

بخاري روایت کړی دی (6008)، جابر رضي الله عنه روایت کوي او وایي "ما نبي **صلی الله علیه وسلم** د حج پر ورځ ولید چې له خپل څاروي د پاسه یې جمرات ویشتل او ویل یې: زما د مناسکو پیروي وکړئ، ځکه ممکن د دې حج پرته زه بیا حج ونه کړم".

مسلم (1297) روایت کړی



درېم: د عمرې فضيلت

عمره دو فضيلتونه لري :
عام أو خاص

عام فضيلت:

1 له ابو هريره رضي الله عنه څخه روايت دی وايي چې رسول الله صلى الله عليه وسلم فرمايلي دي: «يوه عمره تر بلې عمرې پورې د دواړو تر منځ د گناهونو كفاره ده، او مقبول حج ته جزا يې له جنت نه نشته» بخاري (1773) او مسلم (1349) روايت کړی دی.

2 له عبدالله بن مسعود رضي الله عنه څخه روايت دی وايي چې: رسول الله صلى الله عليه وسلم فرمايلي: «حج او عمره سره يوځای کړئ، ځکه دوی د بې وزلی او گناهونو لري کوونکي دي، لکه څنگه چې د اوسپنې او سرو زرو ناپاکي د اور په وسیله لري کېږي»². ترمذي: 810، نسائي: 2631.

او خاص فضيلت په رمضان کې:

د ابن عباس رضي الله عنهما څخه روايت دی چې پيغمبر صلى الله عليه وسلم فرمايلي دي: «درمضان په مياشت کې يوه عمره زما سره د يو حج په برابر ده»³ بخاري (1863)، او مسلم (1256) روايت کړی دی.



د عمري طريقه





لومړۍ: د میقاتونو احکام

1. میقاتونه: هغه ځایونه دي چې نبي صلی الله علیه وسلم د حج

او عمرې لپاره د احرام تړلو لپاره ټاکلي دي.

2. څوک چې د حج یا عمرې په نیت د دې میقاتونو له

یوې څخه تېرېږي، نو باید له هغه ځایه احرام وتړي،

او روانه ده چې له هغه ځایه پرته له احرام څخه تېر

شي.

3. څوک چې له دې میقاتونو څخه مکې ته نږدې وي: د

هغه میقات د هغه خپل ځای دی؛ نو د حج او عمرې

لپاره له هماغه ځای څخه احرام کوي.

4. د مکې اوسېدونکي او هغه څوک چې له مکې څخه

احرام کوي: د حج لپاره له مکې او د عمرې لپاره له

جل (لکه تنعیم) څخه احرام کوي.



5. که څوک په الوتکه کې وي: هغه وخت احرام تېري لکه چې الوتکه میقات ته ورسېږي، نو میقات ته له رسېدو دمخه د احرام جامې چمتو کوي او اغوندي، کله چې میقات ته ورسېږي، نو سمدلاسه دې احرام وتېري او نیت دې وکړي، او د هغه لپاره دا جواز نلري چې تر هغه وخته پورې یې وځنډوي تر څو چې په هوايي ډگر کې ښکته شي، هغه کولی شي د میقات ته له رسېدو دمخه د تلبیه په ویلو سره احتیاطي تدابیر ونیسي، ځکه چې د الوتکې د سرعت له وجې د تلبیه ځای له لاسه ورکولو ویره شتون لري.





دویم: د احرام طریقه او احکام:

څوک چې غواړي احرام وتړي، لاندې احکام ټاکل شوي دي:

1. **غسل**، د نارینه او ښځو لپاره سنت ده، حتی حائضې او نفساء لپاره.

2. **خوښبوی لگول**: نارینه په سر او ږیره کې خوشبو استعمالولی شي، او د احرام څخه وروسته د خوشبويي اثر پاتېکېدل زیان نلري.



3. **خو د ښځو لپاره د خوشبويي استعمالول جواز نلري، خو د ښځو لپاره د خوشبويي استعمالول جواز نلري؛ ترڅو نامحرم نارینه یې بوی نه کړي..**

د احرام جامې اغوستل، چې هغه د نارینه و لپاره لنگ او څادر دي، سنت دا ده چې سپینې پاکې وی او یا نوي وي. او ښځه دې د احرام لپاره هر هغه څه واغوندي چې زړه یې غواړي، خو چې زینت او تبرج په کې نه وي، او همدارنگه د نقاب او دستکشو اغوستلو څخه دې ډډه وکړي، او خپل مخ او لاسونه په بل څه پټ کړي



4. احرام تړل ورسته له مشروع لمونځ څخه، که هغه د فرض لمونځ وي او يا نفل، او دا واجب نه دی.

5. او بيا وایي: (لبيک اللهم عمرة).

او که د بل چا لپاره عمره کوي، بايد ووايي: (لبيک اللهم عمرة عن فلان).

6. څوک چې غواړي احرام وتړي، او له کومې ستونزې څخه وېره ولري چې د هغه د حج يا عمرې د بشپړولو مخه به ونيسي، نو هغه بايد د احرام د تړلو پر مهال دا شرط وتړي او ووايي: (لبيک اللهم عمرة، وإن حبسني حابس فمحلي حيث حبستني) "ای الله، زه د عمرې لپاره نیت کوم، زما د احرام نه وتلو ځای به هغه وي چې زه پکې بنده پاتې شم"، نو کله چې هغه شرط وکړي او یو څه پېښ شي چې هغه د خپل مراسم بشپړولو څخه منع کوي، نو هغه له احرام څخه وځي او هغه باندې هېڅ شی نشته.

7. "بيا به تلبیه (لبيک اللهم لبيک، لبيک لا شريك لك لبيک، إن الحمد والنعمة لك والملك لا شريك لك)"⁴ ډېر تکراروي، سړی بايد په تلبیه کې خپل غږ لوړ کړي، او ښځه هم همداسې؛ په دې شرط چې نامحرم سړي نه وي. د احرام کوونکي لپاره مناسب ده چې تلبیه ډیره تکرار کړي، په ځانګړې توګه کله چې حالات او وخت بدلون مومي، لکه د لوړې ځای ته ختل، یا ټیټې سیمې ته ښکته کېدل، یا د شپې او ورځې په راتلو سره.

4- د انسان د "التَّيْبِك" ویلو معنی دا ده چې ای زما بڼه زه ستا بلنې ته بیا بیا ځواب ورکوم، دا د بندګۍ اطاعت او د الله په حکم باندې د تسلیمېدو څرګندونه ده "إِنَّ الْحَمْدَ وَالنَّعْمَةَ لَكَ وَالْمَلِكُ الْحَمْد" (ستاينه): دا د ستاينې وړ کس په کمال، مينې او درناوي سره بيانول دي، که دا تکرار شي، نو ستاينه بلل کېږي".
النعمه" (نعمت): دا هغه څه دي چې الله پاک ځينو بندګانو ته د مطلوبو شیانو د ترلاسه کولو او د ناخوښ شويو شیانو د له منځه وړلو په برخه".
کې ورکوي "الملك" (بادشاهي): ټول ملکیت یواځې د الله تعالی لپاره دی. هغه یوازینی ملک، خالق او تدبیر کوونکی دی. "لا شريك لك" ستا هېڅ شریک نشته! جمله ټاکي چې الله تعالی ته هېڅ ډول شریک نشته. نه په ذات کې، نه په صفاتو کې، او نه په ملک، خلقت، یا عبادت کې. ټول کمال یواځې د هغه ذات ځانګړتیا ده.
د شیخ ابن عثيمين رحمه الله فتاوی او رسائل، توک 22، مخ 96: لنډیز شوی



8. په عمره کې د احرام تړلو له وخته د طواف تر پیل پورې تلبیه ویل جواز لري.

9. محرم باید محتاط وي چې د احرام په هېڅ ډول ممنوعاتو کې ښکېل نه شي تر هغه چې له خپل احرام څخه تحلیل حاصل کړي.

درېیم: د طواف طریقه

1. کله چې محرم مسجد حرام ته ننوځي، نو د هغه لپاره سپارښتنه کېږي چې خپله ښي پښه مخکې کړي او جومات ته د ننوتلو دعا ووايي. یو له هغو معتبرو روایتو څخه چې پدې اړه روایت شوي دي دا دي چې ووايي: «اللهم افتح لي أبواب رحمتك»، «ای الله! زما لپاره د خپل د رحمت دروازی خلاصی کړه». دا دعا هر جومات ته د ننوتلو پر مهال ویل کېږي، او یوازې په حرم شریف پورې محدوده نه ده.

2. کله چې وغواړي طواف پیل کړي، نو تلبیه دې بنده کړي، او اضطباع دې وکړي، د اضطباع طریقه: سړی باید د خپل (خادر) منځنۍ برخه خپل ښي (تخرگ) لاندې تېر کړي، او ځنډې دې یې په کینه اوږه باندې واچوي، کله چې طواف پای ته ورسېږي، نو خادر دې بېرته په معمول ډول (د طواف دمخه په څېر) حالت ته واړوي؛ ځکه چې اضطباع یوازې د طواف پر مهال مشروع ده.



3. بيا به حجر اسود ته لار شي او په خپل بني لاس سره دې حجر الاسود لمس او ښکل کړي، که هغه ونه شي کولی چې ښکل يې کړي، نو په خپل لاس سره دې لمس کړي، او خپل لاس دې ښکل کړي، که هغه ونه شي کولی چې په خپل لاس سره يې لمس کړي، هغه دې په هغه څه سره چې ورسره وي لمس کړي، لکه (امسا) او يا ورته شی، او بيا دې ښکل کړي، که دا هم نشو کيدلی حجر الاسود ته دې مخامخ ودرېږي او خپل لاس سره دې ورته اشاره وکړي، خو نه دې يې ښکلوي، او غوره دا ده چې رش دې نه جوړوي چې خلکو ته هم تکليف رسوي او ځان ته هم.

4. کله چې حجر الاسود لمسوي يا ورته اشاره کوي، هغه بايد ووايي: "الله اکبر".



5. بيا دې بني اړخ ته لاړ شي او كعبه دې خپل چپ اړخ ته پرېږدي، او كله چې يمانی ركن ته ورسېږي، هغه دې لمس كړي پرته له ټكلولو څخه، كه دا ورته ممكنه نه وي، نو هغه دې ټپلې نه كوي، او اشاره دې هم ورته نه كوي.

6. د حجر الاسود او ركن يمانی ترمنځ دې ووايي: (رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ). (زمونږ ربه! مونږ ته په دنيا كې ښېگڼه (نيكمرغي، سلامتي، رزق) او په آخرت كې هم ښېگڼه (جنت، رحمت) راكړه، او مونږ د دوزخ له عذاب څخه وژغوره).

7. هر كله چې د حجر الاسود څخه تېرېږي، نو په خپل لاس دې ورته اشاره وكړي او ودې وايي: (الله اكبر).

8. او د خپل طواف په پاټي موده كې دې هغه ذكر او دعا او د قرآن تلاوت دې وكړي چې خوښه يې وي.

9. سنت دا دی چې يوازې په لومړيو دريو گردشونو كې په چټكۍ سره قدم وهل په لنډو گامونو سره قدم ووهل شي، د پاټي څلورو گردشونو كې چټك قدم وهل نشته، مگر د معمول په څير قدم وهل دي.



10. کله چي يې طواف بشپړ کړ، مقام ابراهيم خوا ته دې لاړ

شي او ودې وايي:

(وَاتَّخِذُوا مِنْ مَّقَامِ إِبْرَاهِيمَ مُصَلًّى)،

(د ابراهيم عليه السلام له مقام (او درېدلو ځای) څخه د لمانځه ځای جوړ کړئ). بيا که امکان ولري، دوه رکعت له مونځ به د مقام تر شا وکړي، که نه نو په جومات (مسجد حرام) کې يې په هر ځای کې کولی شي، په لومړي رکعت کې به له فاتحي وروسته ووايي:

(قُلْ يَا أَيُّهَا الْكَافِرُونَ)

سورت په دويم رکعت کې به له فاتحي وروسته ووايي:

(قُلْ هُوَ اللَّهُ أَحَدٌ).

سورت


څلورم: د سعی طريقه

1. نو کله چي طواف او دوه رکعت له مونځ پای ته ورسوي، نو هغه سعی ته ځي، کله چي صفا ته نږدې شو، دغه آيت دې تلاوت کړي:

(إِنَّ الصَّفَا وَالْمَرْوَةَ مِنْ شَعَائِرِ اللَّهِ) (يَقِينًا صفا او مروه د الله له

نښو څخه دي). بيا دې ووايي: "أبدأ بما بدأ الله به"،

«زه په هغه څه پيل کوم چي الله هغه باندې پيل کړی دی».





2. بيا دي صفا ته وخيژي تر دي چي كعبه وويني او يا دي د كعبې طرف ته خان برابر كړي او د الله تعالى وحدانيت او تكبير دي ووايي، او ودي وايي: «لا إله إلا الله وحده لا شريك له، له الملك وله الحمد، وهو على كل شيء قدير، لا إله إلا الله وحده، أنجز وعده، ونصر عبده، وهزم الأحزاب وحده»،

3. «له الله پرته بل معبود نشته، او الله تر ټولو لوی دی، له الله پرته بل معبود نشته، چي يوازي دی او هېڅ شريك نه لري، پاچاهي د هغه ده او ستاينه هغه لره ده، او هغه په هرڅه قادر دی، نشته بل معبود مگر يوازي يو الله، هغه خپله ژمنه پوره کړه، او د خپل بنده مرسته يي وکړه، او هغه يوازي احزابو ته ماتي ورکړه»، دغه ذکر دي دري ځله تکرار کړي، او د دي ترمنځ دي دعا وکړي.

4. بيا دي له صفا څخه بنکته شي او مروه ته دي لاړ شي نو کله چي شني نښي ته ورسېږي، نارينه دي خپل تگ گړندی کړي تر هغه چي دويمې نښي ته ورسېږي، بيا دي خپل تگ عادي کړي، او د بنځو لپاره گړندی تگ جواز نلري.

5. نو کله چي مروه ته ورسېږي هغه کارونه يي چي په صفا کي ترسره کړي و مروه کي دي هم ترسره کړي. (دويمه فقره).

بيا دي له مروه څخه صفا ته بنکته شي، او کله چي شني نښي ته ورسېږي، نارينه دي خپل تگ گړندی کړي تر هغه چي دويمې نښي ته ورسېږي، بيا دي خپل تگ عادي کړي.

6. او همداسي تر هغه چي اووه گردشونه بشپړ کړي، له صفا څخه مروه ته تگ يو گردش دی، او له مروه څخه صفا ته راستنيدل بل گردش دی.



7. او په خپله سعی کې یې چې هر ذکر، دعا، او د قرآن تلاوت خوښ وي ودې یې کړي.

پنځم: د وېښتانو خریل او یا لنډول:

1. که چېرې معتمر خپل طواف او سعی بشپړ کړي، نو باید خپل سر وڅړي یا یې لنډ کړي که هغه نارینه وي، سنت دا دی چې ټول سر وڅړي یا یې لنډ کړي.

2. د سر خریل د لنډولو څخه غوره دی، مگر دا چې د حج وخت دومره نږدې وي چې د سر د وېښتانو د ودې لپاره کافي وخت نه وي؛ نو دا غوره ده چې وېښتان لنډ شي.

3. اما بڼځه، نو هغه دې د خپلو وېښتانو د څنډو څخه د ګوتي د سر په اندازه لنډ کړي.



د احرام ممنوعات

د احرام ممنوعات عبارت دي له:

1. د بدن د هرې برخې څخه د وېښتانو خړيل، لنډول او يا ايستل.

2. د پښو يا لاسونو ټول يا ځيني نوکان لنډول.

3. سر د هغه څه سره پوښل چې ورسره تړلی وي، لکه خولۍ، پگړۍ، يا په سر باندې څادر اچول، يا رومال، کمپله، کارتن، يا بل څه چې د پوښلو لپاره وي. دا په نارینه وو پورې اړه لري، نه په ښځو پورې



4. د بدن سره سم منظمې جامې اغوستل؛ په خپل عادي بڼه کې، لکه: یوه جوړه شوې جامې، پرتوګ، پتلون، کمیس، جرابې، او دستکشې. دا په نارینه وو پورې اړه لري، نه ښځو پورې؛ هغه یوازې د لاندې څیزونه څخه منع ده:

أ. نقاب، برقع، یا هغه څه چې د مخ د پوښلو لپاره د نقاب په څیر استعمالیږي اغوستل، او د نامحرمو سړیو په وړاندې ښځه باید خپل مخ د اعتیادي مخپوښ سره وپوښي؛ دا پوښل حتی که مخ ته هم ښه ورسېږي، د هغې لپاره دا جواز نلري چې په خپل سر باندې پټی یا ورته بل شی وتړي ترڅو د هغې مخ ته د مخپوښ د رسېدو مخه ونیسي؛ ځکه چې د هغې د مشروعیت لپاره هیڅ ثبوت نشته.

ب. په لاسونو کې دستکشې اغوستل، او هغه باید خپل لاسونه د نامحرمو نارینه وو څخه د عبايې په دننه کولو سره پټي کړي.

5. په بدن او د احرام په جامو باندې د خوشبو لګول.

6. د ځمکنی حیواناتو وژل، او یا ښکار کول، که څه هم هغه ونه وژني.

7. کوژدنه، د ځان لپاره یا د بل چا لپاره.

8. د نکاح تړون.

9. پرته له جماع څخه نږدېوالی؛ لکه ښکلول، او په شهوت سره لمس کول.

10. جماع، چې هغه په فرج کې وطی کول دي.

والله أعلم وصلى الله وسلم على نبينا محمد

د عمرې د اعمالو لنډيز (يا به د کتاب په پوښ کې وي او يا په اخرنۍ صفحه کې)



1. غسل کول.
2. خوشبوي استعمالول.
3. د احرام جامې اغوستل.
4. احرام، چې هغه په مناسکو کې د داخلېدو نیت دی.
5. تلبیه ویل.
6. طواف بیت الله الحرام.
7. دوه رکعت له منځ کول د مقام تر شا.
8. د صفا او مروه تر منځ سعی کول.
9. د سر خړیل او یا لنډول.



الفهرس

1	پېليزه
2	لومړۍ: د عبادت د قبولېدو شرطونه
3	دویم: د عمرې د طریقې او احکامو زده کړه
4	درېیم: د عمرې فضیلت
5	د عمرې طریقه
6	لومړۍ: د میقاتونو احکام
8	دویم: د احرام طریقه او احکام
10	درېیم: د طواف طریقه
13	څلورم: د سعی طریقه
15	پنځم: د وېښتانو خړیل او یا لندول
16	د احرام ممنوعات
18	د عمرې د اعمالو لنډیز (یا به د کتاب په پوښ کې وي او یا په

HADIYAH
HAJI & MU'TAMR'S GIFT



هدية
هدية الحاج والمقيم



www.hadiyah.org.sa